

हरिभूमि महेन्द्रगढ़-नारनौल भूमि

रोहतक, गुरुवार 23 अप्रैल 2026

10 बाहर की दवा लिख रहे डॉक्टर कहीं कमीशन का खेल तो नहीं!

9 भाजपा महिला मोर्चा ने महिला आरक्षण बिल के विरोधियों के खिलाफ किया प्रदर्शन

शादी समारोह में वारदात: कैंपर गाड़ी से कुचलकर युवक की हत्या

परिजनों का आरोप-साजिश के तहत रौंदा गया यादराम, मौके पर मची अफरा-तफरी, पोस्टमार्टम को लेकर भी घंटों चला विवाद

हरिभूमि न्यूज | नारनौल/नांगल चौधरी

क्षेत्र के गांव नायन में एक शादी समारोह उस समय मातम में बदल गया, जब कैंपर गाड़ी से कुचलकर एक युवक की कथित रूप से साजिश हत्या कर दी गई। मृतक की पहचान करीब 32 वर्षीय यादराम गुर्जर के रूप में हुई है, जो अपने भाई की बेटी की शादी में व्यस्त था। इस दर्दनाक वारदात के बाद गांव में भारी आक्रोश का माहौल बना हुआ है, वहीं पुलिस ने परिजनों के बयान पर नामजद आरोपियों के खिलाफ हत्या का मामला दर्ज कर जांच शुरू कर दी है।



नांगल चौधरी। घटनास्थल पर जांच करती पुलिस, नागरिक अस्पताल में शव वाली गाड़ी के पास निराश खड़े परिजन।

परिजनों ने पोस्टमार्टम कराने से किया इंकार

मृतक के परिजन शव को पहले कोर्टपुतली के सरकारी बीडीएम अस्पताल ले गए, लेकिन वहां के डॉक्टरों ने मामला हरियाणा का बताते हुए पोस्टमार्टम करने से इंकार कर दिया। इसके बाद परिजन शव को नारनौल के नागरिक अस्पताल लेकर पहुंचे, जहां भी शुरुआत में पोस्टमार्टम करने से मना कर दिया गया। यहां डॉक्टरों का तर्क था कि जहां मौत हुई है, वहीं पोस्टमार्टम होना चाहिए। इस पर परिजनों में रोष फैल गया और अस्पताल परिसर में कुछ तनाव की स्थिति बन गई। नांगल पुलिस की स्थिति भी असह्य नजर आई। गौर करने वाली बात यह है कि बुधवार दोपहर जब उपर्युक्त डॉ.मा.सेंटर के निरीक्षण लिए आनी। इसको लेकर वहां गेट पर स्वास्थ्य अधिकारी सिविल सर्जन एवं एमएस वगैरह मौजूद थे, तब परिजनों ने अधिकारियों को पूरी स्थिति से अवगत कराया। इसके बाद सिविल सर्जन के निर्देश पर शव को पोस्टमार्टम हाउस भेजा गया और पोस्टमार्टम की प्रक्रिया शुरू की गई।

मिलनसार व्यवितत्व, पीछे छोड़ गया मासूम परिवार

मृतक यादराम गुर्जर को गांव में एक मिलनसार और मधुर स्वभाव के व्यक्ति के रूप में जाना जाता था। इसी स्वभाव के बलबूते उनके पिछला पंचायत समिति मेंबर का चुनाव जीता था और वह निर्विरोध डेलीगेट बना था। परिजनों के अनुसार उसकी किस्ती से कोई दुश्मनी नहीं थी। वह खेतीबाड़ी कर अपने परिवार का पालन-पोषण करता था। यादराम शादीशुदा था और पहले से उसकी दो बेटियां थीं।

परिजनों ने लगाए आरोप

मृतक यादराम के चाचा कृष्ण वासी नायन ने पुलिस को दी शिकायत में बताया कि बीती रात को उसकी पोती की थी और हम सभी परिवार सदस्यों के साथ बराबर आगमन पर स्वागत करने गए हुए थे। वहां सचिन, राहुल गांव जैनपुर व परिवार के सदस्य सुरेश नंबरदार की दुकान के पास पहुंचे तो उसका भतीजा यादराम (मृतक) पुत्र ओमप्रकाश व उसके साथ और भी लड़कें थे, उसी समय नांगल चौधरी की तरफ से दो कैंपर गाड़ियां आईं, जिनमें से एक कैंपर वाले ने कैंपर यादराम पर चढ़ाई। फिर पीछे करके दुबारा टक्कर मारी और बचाव करने वालों को भी और यादराम के पूरे परिवार को जान से मारने की धमकी देकर कट्टा लहरते हुए भाग गए।

पुलिस जांच में जुटी, जल्द गिरफ्तारी का दावा

घटना की सूचना मिलते ही डीएसपी सुरेश कुमार, सीआईए टीम और थाना पुलिस मौके पर पहुंची तथा घटनास्थल का निरीक्षण किया। आसपास के मकानों में लगे सीसीटीवी कैमरों की फुटेज खंगाली जा रही है और अहम साक्ष्य जुटाए गए हैं। पुलिस प्रवक्ता ने बताया कि नांगल चौधरी के नायन गांव में हुई वारदात के संबंध में शिकायत के आधार पर पुलिस ने भारतीय न्याय संहिता की संबंधित धाराओं के तहत नामजद व अन्य आरोपियों के खिलाफ मामला दर्ज कर लिया है। मामले को गंभीरता से लेते हुए पुलिस अधीक्षक ने त्वरित कार्रवाई के निर्देश दिए हैं। आरोपियों को तत्काल धरपकड़ के लिए पुलिस की टीमों का गठन किया है।

यह बोले थाना प्रभारी

थाना प्रभारी मंगत सिंह ने बताया कि मृतक के परिजनों की शिकायत पर नामजद आरोपियों के खिलाफ हत्या का मामला दर्ज कर लिया गया है। आरोपियों को गिरफ्तारी के लिए लगातार छापेमारी की जा रही है और उन्हें जल्द ही गिरफ्तार कर लिया जाएगा।

तहसील परिसर में पेयजल संकट मीषण गर्मी में नागरिक परेशान

हरिभूमि न्यूज | मंडी अटेली

तहसील परिसर में भीषण गर्मी के चलते पेयजल की गंभीर समस्या बनी हुई है, जिससे यहां आने वाले नागरिकों को भारी परेशानी का सामना करना पड़ रहा है। जानकारी के अनुसार तहसील परिसर में खंड विकास एवं पंचायत अधिकारी कार्यालय के साथ-साथ टाइपिस्ट, नोटरी व अन्य दस्तावेज संबंधी कार्यों के लिए प्रतिदिन बड़ी संख्या में लोगों का आवागमन रहता है। तहसील कार्यालय के अंतर्गत जहां 49 गांव आते हैं, वहीं खंड विकास एवं पंचायत कार्यालय के अधीन 43 गांव जुड़े हुए हैं। ऐसे में यहां महिलाओं, पुरुषों और विद्यार्थियों की लगातार आवाजाही बनी रहती है, लेकिन पेयजल की उचित व्यवस्था न होने के कारण सभी को दिक्कतों का सामना करना पड़ रहा है। बताया जा रहा है कि खंड विकास एवं पंचायत कार्यालय में एक वाटर कूलर लगाया गया है और तहसील परिसर में पानी की टंकी का भी निर्माण



मंडी अटेली। तहसील परिसर में बंद पड़ा वाटर कूलर।

फोटो: हरिभूमि
किया गया है, लेकिन पानी की उपलब्धता न होने के कारण ये व्यवस्थाएं निष्प्रभावी साबित हो रही हैं। इस समस्या को लेकर सामाजिक व जागरूक नागरिकों ने सरकार और प्रशासन से जल्द से जल्द तहसील परिसर में पेयजल की समुचित व्यवस्था सुनिश्चित करने की मांग की है ताकि इस भीषण गर्मी में लोगों को राहत मिल सके।

कनीना बेवल में देर रात मारपीट और तोड़फोड़

कनीना। गांव बेवल में बीती देर रात मारपीट व तोड़फोड़ की घटना सामने आई है। जिससे इलाके में दहशत का माहौल बन गया। पीड़ित राकेश कुमार ने पुलिस चौकी दौंगड़ा अहीर में शिकायत दर्ज कराते हुए बताया कि 21 अप्रैल मध्यरात्रि उनके पड़ोसी सतीश व बेटे गगन सहित कुछ अन्य लोग प्लाट के रास्ते उनके घर की छत पर चढ़ गए। शोर सुनकर वह ऊपर गया और दरवाजा खोला तो आरोपित ने पेट में लात मारी, जिससे वह घायल हो गया। वह नीचे आया तो उनकी गाड़ी में तोड़फोड़ कर क्षतिग्रस्त कर दिया। राकेश कुमार व उनके परिवार के सदस्य शोर सुनकर बाहर आए, तो आरोपितों ने उनके साथ मारपीट का प्रयास किया और जान से मारने की धमकी देते हुए मौके से फरार हो गए। शिकायतकर्ता ने बताया कि गली के निर्माण कार्य के दौरान भी आरोपितों ने गाड़ी हटाने को लेकर विवाद किया था। घटना की सूचना डायल 112 पर दी गई थी, जिसके बाद पुलिस ने मामले को थाने में दर्ज कराने की सलाह दी।

नापा कनीना उपचुनाव, दूसरे दिन नहीं कोई नामांकन

नारनौल। नगर पालिका कनीना के वार्ड संख्या 14 में होने वाले उपचुनाव के तहत नामांकन प्रक्रिया के दूसरे दिन बुधवार को भी कोई उम्मीदवार नामांकन दाखिल करने नहीं पहुंचा। यह जानकारी देते हुए चुनाव रिटर्निंग अधिकारी एवं एसडीएम डॉ. जितेंद्र सिंह ने बताया कि राज्य निर्वाचन आयोग हरियाणा द्वारा जारी अधिसूचना के अनुसार नामांकन प्रक्रिया खुदरूप से जारी है, लेकिन दूसरे दिन भी एक भी नामांकन प्राप्त नहीं हुआ है।

मुख्यमंत्री पांच मई को कुरुक्षेत्र से विशेष रेलगाड़ी को हरी झंडी दिखाकर करेंगे रवाना मुख्यमंत्री तीर्थ यात्रा योजना: श्रद्धालु 30 तक कर सकते हैं पोर्टल पर पंजीकरण

हरिभूमि न्यूज | नारनौल

हरियाणा सरकार की मुख्यमंत्री तीर्थ यात्रा योजना के तहत बुजुर्ग श्रद्धालुओं को पवित्र तीर्थस्थल तख्त सचखंड श्री हजूर साहिब नंदेड़ महाराष्ट्र के दर्शन के लिए आवेदन की तिथि बढ़ाकर 30 अप्रैल कर दिया गया है। पहले इसकी अंतिम तिथि 15 अप्रैल थी। मुख्यमंत्री नाथ सिंह सेनी इस ट्रेन को पांच मई को कुरुक्षेत्र से झंडी दिखाकर प्रदेश के विभिन्न जिलों से जाने वाली संगत को रवाना करेंगे। इसके लिए पात्र श्रद्धालु नजदीकी सीएससी सेंटर या अपने स्मार्ट फोन से सरल हरियाणा पोर्टल पर घर बैठे अब 30 अप्रैल तक सरल

हरियाणा पोर्टल पर पंजीकरण कर सकते हैं।

उपायुक्त अनुपमा अंजलि ने बताया कि वरिष्ठ नागरिक, जिनकी आयु 60 वर्ष से अधिक है और उनकी परिवारिक आय एक लाख 80 हजार रुपये से कम है, वे इस योजना का लाभ उठा सकते हैं। योजना के तहत यात्रा पूरी तरह नि:शुल्क होगी व पात्र श्रद्धालुओं को रहने तथा खाने सहित सभी आवश्यक सुविधाएं उपलब्ध करवाई जाएंगी। चयन प्रक्रिया पहले आओ, पहले पाओ के आधार पर होगी, इसलिए पात्र लाभार्थी समय रहते आवेदन करें। इस यात्रा का पूरा खर्च सरकार की ओर से वहन किया जाएगा। उन्होंने बताया कि योजना का

योजना का लाभ उठाने के लिए यह होगी पात्रता

उपायुक्त ने कहा कि मुख्यमंत्री तीर्थ यात्रा योजना के तहत आवेदन करने के लिए कुछ आवश्यक दस्तावेज अनिवार्य किए गए हैं, जिनमें वैध फोटो पहचान पत्र जैसे आधार कार्ड, पैन कार्ड या अन्य सरकारी आईडी, परिवार पहचान पत्र, शारीरिक रूप से यात्रा के लिए फिट होने की स्वयं घोषणा तथा पिछले तीन वर्षों में योजना का लाभ न लेने की घोषणा शामिल है। आवेदक का हरियाणा का निवासी होना और परिवार पहचान पत्र होना अनिवार्य है।

लाभ लेने के लिए कुछ नियम निर्धारित किए गए हैं। इसके लिए आवेदक की आयु 60 वर्ष या उससे अधिक होनी चाहिए। परिवार की वार्षिक आय परिवार पहचान पत्र में 1.80 लाख रुपये से कम होनी चाहिए। डीसी ने स्पष्ट किया कि पंजीकरण करवाने वाले सभी लाभार्थियों को एक मई से पहले पुराने लघु

सचिवालय में स्थित जिला सूचना एवं जनसंपर्क अधिकारी कार्यालय में अपनी सूचना देना अनिवार्य होगी, ताकि यात्रा संबंधी व्यवस्थाएं समय पर सुनिश्चित की जा सकें। उन्होंने जिले के पात्र बुजुर्गों से अपील की कि वे इस योजना का अधिक से अधिक लाभ उठाएं और पवित्र धाम के दर्शन कर आध्यात्मिक लाभ प्राप्त करें।

HARYANA PUBLIC SCHOOL

Affiliation No. 530646 संस्कार से सफलता तक

We marked our words!

Making you Confident Towards your Dreams

by giving Excellent Result

UPSC

OUR IAS

KARAN

S/o Shri Ramesh Chand

AIR 750 IN UPSC

Social Science

100/100

97.4 PERCENT

CHAHAK

95 PERCENT

PANKAJ

92.2 PERCENT

SIDDHIKA

CBSE X RESULT 2025-26

89 PERCENT	88.6 PERCENT	87.8 PERCENT	87.4 PERCENT
85.6 PERCENT	85.2 PERCENT	84.6 PERCENT	83 PERCENT
81.1 PERCENT	81.2 PERCENT	77.6 PERCENT	77.2 PERCENT
77 PERCENT	77 PERCENT	76.2 PERCENT	75.4 PERCENT

ADMISSION OPEN

SESSION 2026-27

for All Classes

Free Demo Classes for XI (All Streams)

Safe & Secure Campus (CCTV Surveillance), Smart Classrooms with Audio-Visual Learning

WhatsApp: @hpsnarnaul

QR Code for website

Nangal Choudhary Road, Near Jal Mahal, Narnaul (Hry)

8901065995, 8199965994

www.hpsnarnaul.co.in

HPS Junior, Verma Tower, Shiv Colony, Opp. Panchayat Bhawan, Narnaul

9050953900



शरीर के भीतर कोई बीमारी पनाप रही है, इसकी जांच के लिए अलग-अलग टेस्ट तो किए ही जाते हैं। लेकिन अगर ध्यान दें तो आंखों से भी कई तरह के हेल्थ इंडिकेशंस मिल सकते हैं। इनमें से कुछ के बारे में जानिए।

आंखें देती हैं हेल्थ इंडिकेशंस



एलटीएस
डॉ. मणुजिमा बेहेरा
नेत्र रोग विशेषज्ञ

हमारी आंखें, शारीरिक स्वास्थ्य की खिड़की जैसी होती हैं। इसलिए सेहत पर नजर रखने के लिए समय-समय पर नेत्र रोग विशेषज्ञ को जरूर दिखाते रहें। आंखों के पिछले हिस्से यानी रेटिना से चिकित्सक को आपकी नर्वस और ब्लड वेसल्स का हाल पता चल जाता है। इनका बारीकी से मुआयना करने पर कई खतरनाक रोगों का शुरुआती चरण में ही पता चल जाता है, जिससे समय पर इलाज शुरू करवा कर जटिलताओं से बचा जा सकता है।

ब्रेन हेल्थ: आंखों की पुतली और ऑप्टिक नर्व से भी मस्तिष्क से जुड़ी होती है, जिससे ट्यूमर या अल्जाइमर जैसी स्थितियों का संकेत मिल सकता है। आंखों के पीछे रेटिना में वसा और कैल्शियम के छोटे जमाव अल्जाइमर रोग का संकेत हो सकते हैं। शोध के अनुसार, दृष्टि में बदलाव डिमेंशिया के निदान से कई साल पहले आ सकते हैं।
ब्रेन ट्यूमर: आंखों की जांच के दौरान ऑप्टिक नर्व (दृष्टि तंत्रिका) में सूजन या दबाव का पता चल सकता है, जो मस्तिष्क में ट्यूमर का संकेत हो सकता है।
हृदय रोग: पलकों के आस-पास वसा जमा होना या रक्त वाहिकाओं की स्थिति हृदय संबंधी जोखिमों को दर्शा सकती है। फ्लोरिडा (अमेरिका) की नोवा साउथ ईस्टर्न यूनिवर्सिटी कॉलेज ऑफ ऑप्टोमेट्री आई केयर इंस्टीट्यूट के एसोसिएट प्रोफेसर और नेत्र रोग विशेषज्ञ जोसेफ पिजिमेट्टी कहते हैं कि हम आंखों के चेकअप से ब्रेन ट्यूमर और ब्रेस्ट कैंसर से लेकर लंस कैंसर तक का पता लगा सकते हैं।
डायबिटीज: टाइप 2 डायबिटीज के

शुरुआती संकेतों में से एक है रेटिना में मामूली मात्रा में ब्लॉडिंग होना, जो डायबिटिक रेटिनोपैथी का लक्षण है। इसका समय पर इलाज शुरू न किया जाए, तो मरीज अपनी दृष्टि पूरी तरह खो सकता है। डायबिटिक रेटिनोपैथी का शुरुआती चरण में पता चल जाए तो जीवनशैली में बदलाव लाकर, पौष्टिक भोजन के माध्यम से और वजन घटाकर दृष्टिहीनता के खतरे को कम किया जा सकता है।

उच्च रक्तचाप: न्यूयॉर्क (अमेरिका) की विल कोर्नेल मेडिकल कॉलेज में ऑपथोलॉजी की प्रोफेसर जेसिका सिराल्स्की कहती हैं, ब्लड वेसल्स को पहुंची क्षति, धमनियों में सिकुड़न और उनका कमजोर होना आदि उच्च रक्तचाप की निशानी हो सकते हैं। अमेरिकन जर्नल ऑफ मेडिसिन में प्रकाशित एक रिसर्च रिपोर्ट के मुताबिक रेटिना की छोटी ब्लड वेसल्स का संकरा होना हार्ट डिजीज का संकेतक हो सकता है।

मल्टीपल स्क्लेरोसिस: अमेरिकन ऑप्टोमेट्रिक एसोसिएशन के अध्यक्ष मिशेल मुनसोन बताते हैं कि ऑप्टिक नर्व का इनफ्लेमेशन यानी ऑप्टिक न्यूराइटिस, मल्टीपल स्क्लेरोसिस का शुरुआती लक्षण हो सकता है। मल्टीपल स्क्लेरोसिस के 75 फीसदी मरीजों में ऑप्टिक न्यूराइटिस होता है। लेकिन ऑप्टिक न्यूराइटिस का मतलब यह जरूरी नहीं कि मरीज को एमएस डिजीज भी हो, यह किसी अन्य कारण से भी हो सकता है।
रूमेटाइड आर्थराइटिस: विशेषज्ञ बताते हैं कि रूमेटाइड आर्थराइटिस के 25 फीसदी मरीजों में आंखों की समस्या भी पाई जाती है। जिनमें ड्राई आइज की समस्या सबसे आम है। अगर किसी मरीज की आइरिस में साल में दो बार दर्द और इन्फ्लेमेशन की शिकायत हो, तो उसमें रूमेटाइड आर्थराइटिस की संभावना होती है।
कहने का सार है कि आपको अपनी आंखों की रेग्युलर जांच करानी चाहिए। *
प्रस्तुति: अंजू जैन

हेल्थ सजेसन

शिखर चंद जैन

सभी हेल्थ एक्सपर्ट्स का यह मानना है कि स्वस्थ-निरोगी तन और दीर्घायु जीवन रातों-रात प्राप्त नहीं किया जा सकता है। बल्कि यह हमारे रोजमर्रा की जीवनशैली में शामिल छोटी-छोटी अच्छी आदतों का परिणाम होता है। आपकी जीवनशैली और अच्छे स्वास्थ्य के बीच सीधा संबंध होता है। आधुनिक विज्ञान हमें साबित कर चुका है कि हमारी दैनिक आदतें हमारे जीवन से भी ज्यादा प्रभावशाली हो सकती हैं। वैज्ञानिक शोधों के आधार पर यहां 10 ऐसी हैबिट्स के बारे में बता रहे हैं, जो आपको अच्छा स्वास्थ्य तय करते हैं। यानी इन सूत्रों पर अमल करके आप स्वस्थ और ऊर्जावान बने रह सकते हैं।

प्लांट-बेस्ड डाइट को अपनाएं

दुनिया में मौजूद 'ब्लू जोन' (जहां रहने वाले लोग सबसे ज्यादा जीते हैं) पर किए गए अध्ययनों से पता चला है कि फल, सब्जियां और साबुत अनाज आधारित भोजन, कैंसर और हृदय रोगों को दूर रखता है। इसके लिए आपके भोजन की थाली का आधा हिस्सा फलों और सब्जियों से भरा होना चाहिए। साबुत अनाज (ओट्स, ब्राउन राइस) और बींस (दालें, मटर, लोबिया) को भी अपने आहार में शामिल करना लाभकारी होता है। पशु उत्पादों (मांस, डेयरी) को अपने आहार में कम शामिल करें, पूरी तरह बंद करना अनिवार्य नहीं है। प्रोसेस्ड फूड के सेवन से बचें और साबुत खाद्य पदार्थों का अधिक से अधिक सेवन करें।

सर्कैडियन रिदम रखें सही

सर्कैडियन रिदम यानी शरीर की आंतरिक 24 घंटे एक्टिव रहने वाली घड़ी। यही हमारे सोने-जागने, हार्मोन स्तर, मेटाबॉलिज्म और तापमान को नियंत्रित करके स्वास्थ्य को बनाए रखती है। यह रात में मेलाटोनिन जारी कर अच्छी नींद, दिन में उच्च रक्तचाप (ओट्स, ब्राउन राइस) और बींस (दालें, मटर, लोबिया) को भी अपने आहार में शामिल करना लाभकारी होता है। पशु उत्पादों (मांस, डेयरी) को अपने आहार में कम शामिल करें, पूरी तरह बंद करना अनिवार्य नहीं है। प्रोसेस्ड फूड के सेवन से बचें और साबुत खाद्य पदार्थों का अधिक से अधिक सेवन करें।



अच्छी नींद की गुणवत्ता

तनाव प्रबंधन है बहुत जरूरी

अच्छे जीवन के लिए तनाव प्रबंधन भी जरूरी है। तनाव प्रबंधन, शरीर में कोर्टिसोल के स्तर को कम करके, रक्तचाप को नियंत्रित रखकर और रोग प्रतिरोधक क्षमता को बढ़ाकर शारीरिक और मानसिक स्वास्थ्य को दुरुस्त रखता है। नियमित व्यायाम, पौष्टिक भोजन, पर्याप्त नींद और योग/ध्यान के माध्यम से तनाव प्रबंधन किया जा सकता है। यह अनिद्रा और थकान को दूर करता है, जिससे हृदय रोग और पुरानी बीमारियों का जोखिम कम होता है। लंबे समय तक तनाव रहने से 'कोर्टिसोल' हार्मोन का स्तर बढ़ता है। रिसर्च कहती है कि ध्यान और योग क्रॉनिक इन्फ्लेमेशन को कम करते हैं।

स्वस्थ, ऊर्जावान और दीर्घायु जीवन की कामना लगभग सभी लोग करते हैं। लेकिन इसके लिए अपनी जीवनशैली में किन बातों को अमल में लाना जरूरी होता है, इस बारे में कम लोग ही जानते हैं। विभिन्न अध्ययनों पर आधारित हम यहां दस ऐसे कारगर सूत्रों के बारे में बता रहे हैं, जिन्हें अपनाकर आप लंबे समय तक स्वस्थ, ऊर्जावान जीवन जी सकते हैं।

10 स्वस्थ जीवन के लिए अपनाएं सरल-कारगर सूत्र



सामाजिक जुड़ाव है बहुत जरूरी

'हार्वर्ड स्टडी ऑफ एडवेंचर डेवलपमेंट' (करीब 80 साल तक चली स्टडी) में पाया गया कि अच्छे रिश्ते हमें खुश और स्वस्थ रखते हैं। अकेलापन, धूम्रपान जितना ही हानिकारक होता है। सामाजिक जुड़ाव मानसिक तनाव, अवसाद और चिंता को कम करके, दीर्घकालिक बीमारियों का जोखिम घटाकर और स्वस्थ व्यवहारों (जैसे व्यायाम, अच्छी नींद) को बढ़ावा देकर स्वास्थ्य में सुधार करता है। परिवार और दोस्तों के साथ मजबूत रिश्ते सकारात्मक भावनाएं, जीवन में उद्देश्य प्रदान करते हैं, जिससे मानसिक व शारीरिक स्वास्थ्य बेहतर रहता है।

हाइड्रेशन लेवल ना हो कम

अच्छे स्वास्थ्य के लिए पर्याप्त मात्रा में पानी पीना भी आवश्यक होता है। ऐसा करना गुर्दे यानी किडनी की कार्यक्षमता और ऊर्जा के स्तर को बनाए रखता है। शोध बताते हैं कि सही मात्रा में हाइड्रेशन, त्वचा और पाचन के लिए भी अनिवार्य है। यह शारीरिक तापमान को नियंत्रित करता है, जोड़ों को चिकनाई प्रदान करता है, पोषक तत्वों का परिवहन करता है, ऊर्जा स्तर बनाए रखता है और पाचन में मदद करता है। रोजाना पर्याप्त मात्रा में पानी पीने से किडनी स्वस्थ रहती है और विषाक्त पदार्थ बाहर निकलते रहते हैं।



गट हेल्थ हो सही

अच्छी हेल्थ और गट हेल्थ के रिलेशन पर किया गया हालिया रिसर्च, 'गट-ब्रेन एक्सिस' पर जोर देता है। प्रो-बायोटिक्स और फाइबर युक्त भोजन हमारे इन्ट्रिन सिस्टम को 70-80 प्रतिशत तक नियंत्रित करते हैं। इसलिए गट हेल्थ पर ध्यान दिया जाना जरूरी है।

नशीले पदार्थों से रहें दूर

प्रतिष्ठित मेडिकल जर्नल 'द लैंसेट' की रिपोर्ट के अनुसार, शराब, तंबाकू या किसी भी अन्य नशीले पदार्थ का सेवन किसी भी स्तर पर सुरक्षित नहीं है। यह सीधे तौर पर डीएनए को नुकसान पहुंचाते हैं, जो आगे चलकर गंभीर बीमारियों की वजह बन सकता है। इसलिए स्वस्थ और दीर्घायु जीवन के लिए किसी भी नशीले पदार्थ का किसी भी रूप में सेवन हानिकारक हो सकता है। यहां बताई गई बातों को अपनी जीवनशैली में अपनाकर निश्चित ही आप स्वस्थ और दीर्घायु जीवन जी सकते हैं। *

सक्रिय जीवनशैली को अपनाएं

अच्छी हेल्थ के लिए सक्रिय जीवनशैली भी बहुत मायने रखती है। 'हार्वर्ड हेल्थ' (हार्वर्ड मेडिकल स्कूल) के अनुसार, रोजाना 30 मिनट की वॉकिंग दीर्घायु होने में सहायक हो सकती है। व्यायाम न केवल वजन घटाने में, बल्कि एंडोर्फिन नामक हार्मोन जारी करता है, जो मानसिक स्वास्थ्य सुधारता है। सक्रिय जीवनशैली, हृदय के स्वास्थ्य, वजन नियंत्रण और मानसिक मजबूती बढ़ाकर शरीर को स्वस्थ रखती है। यह हृदय रोगों, मधुमेह और कैंसर जैसी गंभीर बीमारियों के खतरे को कम करती है। इसके साथ ही मांसपेशियों/हड्डियों को मजबूत बनाकर जीवन प्रत्याशा में वृद्धि भी करती है।

अच्छी हो नींद की गुणवत्ता

'नेशनल स्लीप फाउंडेशन' के अनुसार, डेली 7-9 घंटे की गहरी नींद मस्तिष्क से विषाक्त पदार्थों को साफ करती है, जिससे अल्जाइमर जैसी बीमारियों का खतरा कम होता है। अच्छी नींद की गुणवत्ता शारीरिक प्रोडक्ट और मानसिक स्पष्टता और भावनात्मक संतुलन के लिए अनिवार्य है। यह इन्ट्रिन सिस्टम को मजबूत करती है, तनाव वाले हार्मोन के स्तर को कम करती है, याददाश्त बढ़ाती है और वजन प्रबंधन में मदद करती है। बिना रुकावट वाली गहरी नींद, आपको ऊर्जावान बनाए रखने और पुरानी बीमारियों के जोखिम को कम करने के लिए भी जरूरी है।

स्क्रीन टाइम ना हो अनलिमिटेड

अत्यधिक मोबाइल का उपयोग मानसिक थकान और आंखों की समस्याओं की वजह बन सकता है। कई शोध बताते हैं कि आज के समय में डिजिटल डिटॉक्स जरूरी हो गया है। स्क्रीन एडिक्शन के बजाय नेचर के करीब समय बिताने से ब्लड प्रेशर तुरंत कम होता है। स्क्रीन का कम उपयोग दिमाग को शांत करता है, जिससे किसी काम में ध्यान (फोकस) बेहतर होता है। आंखों की सुरक्षा के लिए हर 20 मिनट के बाद 20 सेकेंड के लिए 20 फीट दूर देखने (20-20-20 नियम) से आंखों का सूखापन और तनाव कम होता है। स्क्रीन-मुक्त समय में टहलने, योग करने या हॉबी अपनाने से शारीरिक गतिविधि बढ़ती है और मोटापा कम होता है। भोजन के समय या बेडरूम में फोन का उपयोग न करने से परिवार और दोस्तों के साथ क्वालिटी टाइम बिताने का अवसर मिलता है, इससे आपको खुशी मिलती है।



अत्यधिक मोबाइल का उपयोग मानसिक थकान और आंखों की समस्याओं की वजह बन सकता है।

डिजीज

डॉ. अनुराग अग्रवाल
पित्तिकला डाइबेटर
ऑर्थोपेडिक, ऑर्थोपेडिक
मेडिको सर्जिकल, फोर्टिस

हाल ही में फिल्म एक्टर वरुण धवन की 2 साल की बेटी के एक फिजिकल प्रॉब्लम से उबरने की खबर सामने आई। उनकी बेटी डेवलपमेंटल डिसप्लेसिया ऑफ हिप (डीडीएच) नामक विकार से जूझ रही थी, जो अब उपचार के बाद ठीक है।
क्या है यह रोग: डेवलपमेंटल डिसप्लेसिया ऑफ हिप, बच्चों के हिप सांकेट या कूल्हे के जोड़ में होने वाली विकृति है। इसे हिप डिसप्लेसिया भी कहा जाता है। जोड़ शरीर का वह हिस्सा होता है, जहां दो हड्डियां आपस में मिलती हैं। हिप का जोड़ जांच की हड्डी (फीमर) और पेल्विस के बीच का जुड़ाव बिंदु होता है। डीडीएच में हिप का जोड़ नॉर्मल स्वस्थ जोड़े की तरह विकसित नहीं हो पाता और काफी उथला या ढीला हो जाता है। फोमोरल हेड बॉल (फीमर का ऊपरी भाग) पेल्विस में मौजूद हिप सांकेट (एसोटेबुलम) में सही तरीके से फिट नहीं हो पाता और बाहर निकलने लगता है। जिसकी वजह से मरीज का हिप-लक्सेशन शुरू हो जाता है यानी हिप अपनी जगह से खिसक चुका होता है, जो पैर थोड़ा छोटा हो सकता है। बच्चे को हिप में अंकड़न-सी महसूस होती है, मूवमेंट करने पर हिप के अंदर चटकने या क्लिक की आवाज आती है।
क्या होता है अंतर: डीडीएच डेवलपमेंटल डिसऑर्डर है, जो बचपन में ही हो जाता है। ध्यान न देने पर धीरे-धीरे समस्या बढ़ती जाती है। बच्चे को क्रॉनिक दर्द रहता है। उसके हिप के मूवमेंट बहुत कम हो जाते हैं। पैर छोटे-बड़े हो जाने पर बच्चे को चलने-फिरने में दिक्कत आती है। नजरअंदाजी करने पर बड़े होने पर बच्चे को हिप ऑस्टियोआर्थराइटिस हो सकता है। यानी हिप खराब होने और चाल में स्थाई रूप से लंगड़ापन आने की संभावना रहती है। जबकि सही ढंग से उपचार होने पर बच्चा

लगभग एक हजार बच्चों में से एक को हिप ज्वाइंट से जुड़ा डेवलपमेंटल डिसप्लेसिया रोग होता है। इसमें बच्चे की मूवमेंट प्रभावित हो सकती है। समय पर ट्रीटमेंट न कराने पर प्रॉब्लम बढ़ सकती है। इस बारे में डिटेल में जानिए।

डेवलपमेंटल डिसप्लेसिया ऑफ हिप बच्चे के मूवमेंट को करता है प्रभावित



सामान्य जीवन जी सकता है।

समस्या के कारण: इस समस्या के कई कारण हो सकते हैं।
▶ आनुवंशिक, जेनेटिक फैक्टरों की वजह से होता है।
▶ ब्रीच पोजीशन/उल्टे पैदा हुए बच्चे जो जन्म के समय सिर के बजाय हिप्स के माध्यम से पैदा होते हैं।
▶ प्री-मैच्योर पैदा हुए बच्चे।
▶ पैरेंट्स की गलत आदतें जैसे बच्चे को उठाते या सुलाते समय बच्चे के पैर सीधे करके हिप्स को चादर, टावल या कंबल से कसकर बांधना।
किन्हें है खतरा: लड़कियों में लड़कों की अपेक्षा 80 प्रतिशत मामले ज्यादा होते हैं। पहली संतान को ज्यादा खतरा रहता है।
न करें नजरअंदाज: पैरेंट्स को इसके कोई भी लक्षण नजर आए, तो डॉक्टर से कंसल्ट कर उपचार कराना चाहिए। बच्चे का पैरों की लंबाई या जांचों के आस-पास ग्रोइंग परिया के स्किन-फोल्ड असमान दिखाई दें, हिप के आस-पास हाथ लगाने पर कोई आवाज सुनाई दे या हिप के मूवमेंट ऑपर न हों या

जाता है, जिसमें फीमर हेड आसानी से फिट हो जाता है। शुरू में ब्रेस पूरे टाइम के लिए लगाया जाता है, कुछ टाइम बाद सिर्फ रात को लगाने के लिए कहा जाता है। अगर बच्चा 6 महीने से बड़ा है और हिप सही पोजीशन में नहीं जा पा रहा हो तो ऐसी स्थिति में हिप-रिड्रैक्शन सर्जरी की जाती है और कुछ समय के लिए हिप स्प्राइंग कास्ट प्लास्टर लगाया जाता है। इस तरह की सर्जरी से पहले हिप को रिड्रैक्शन करके सही पोजीशन में लाया जाता है। कुछ समय बाद यह फिट हो जाता है।
रखें ध्यान: बच्चे को डीडीएच की समस्या से बचाने के लिए पैरेंट्स को यहां बताई जा रही बातों पर अमल करना जरूरी है।
▶ पैदा होने पर बच्चे के हिप्स को बहुत ज्यादा कसकर नहीं बांधें, ताकि बच्चा कंफर्म करने के लिए डॉक्टर को हिप एडवेंशन टेस्ट करवाते हैं। साथ ही हिप फीमर की स्थिति की जांच के लिए 4-6 महीने के बच्चे का अल्ट्रासाउंड और बड़े बच्चे का एक्स-रे टेस्ट भी कराया जाता है।
क्या है उपचार: इस रोग का उपचार बच्चे की उम्र और समस्या की गंभीरता पर निर्भर करता है। 6 महीने से छोटे बच्चे का हिप हाथ लगाने पर अगर अंदर की तरफ रिड्रैक्शन हो रहा है, तो बच्चे को पेल्विक हॉर्स ब्रेस लगाया जाता है। जो बच्चे के हिप्स को बाहर की तरफ फैलाकर और घुटनों को मोड़कर रखता है। हिप पर प्रेशर पड़ने से धीरे-धीरे रिड्रैक्शन होकर स्टेबल हो जाता है। पेल्विस में एसोटेबुलम सांकेट सही पोजीशन में आ

जाता है, जिसमें फीमर हेड आसानी से फिट हो जाता है। शुरू में ब्रेस पूरे टाइम के लिए लगाया जाता है, कुछ टाइम बाद सिर्फ रात को लगाने के लिए कहा जाता है। अगर बच्चा 6 महीने से बड़ा है और हिप सही पोजीशन में नहीं जा पा रहा हो तो ऐसी स्थिति में हिप-रिड्रैक्शन सर्जरी की जाती है और कुछ समय के लिए हिप स्प्राइंग कास्ट प्लास्टर लगाया जाता है। इस तरह की सर्जरी से पहले हिप को रिड्रैक्शन करके सही पोजीशन में लाया जाता है। कुछ समय बाद यह फिट हो जाता है।
रखें ध्यान: बच्चे को डीडीएच की समस्या से बचाने के लिए पैरेंट्स को यहां बताई जा रही बातों पर अमल करना जरूरी है।
▶ पैदा होने पर बच्चे के हिप्स को बहुत ज्यादा कसकर नहीं बांधें, ताकि बच्चा कंफर्म करने के लिए डॉक्टर को हिप एडवेंशन टेस्ट करवाते हैं। साथ ही हिप फीमर की स्थिति की जांच के लिए 4-6 महीने के बच्चे का अल्ट्रासाउंड और बड़े बच्चे का एक्स-रे टेस्ट भी कराया जाता है।
क्या है उपचार: इस रोग का उपचार बच्चे की उम्र और समस्या की गंभीरता पर निर्भर करता है। 6 महीने से छोटे बच्चे का हिप हाथ लगाने पर अगर अंदर की तरफ रिड्रैक्शन हो रहा है, तो बच्चे को पेल्विक हॉर्स ब्रेस लगाया जाता है। जो बच्चे के हिप्स को बाहर की तरफ फैलाकर और घुटनों को मोड़कर रखता है। हिप पर प्रेशर पड़ने से धीरे-धीरे रिड्रैक्शन होकर स्टेबल हो जाता है। पेल्विस में एसोटेबुलम सांकेट सही पोजीशन में आ



ताकि बच्चे का हिप्स और हिप सांकेट एसोटेबुलम ठीक पोजीशन में हो।

▶ बच्चे को सीट पर बिठाते समय ध्यान रखें कि उसके घुटने-हिप्स के ऊपर हो।
▶ बच्चों के चलने-फिरने और फिजिकल ग्रेथ पर नजर रखें। किसी भी तरह की असामान्यता नजर आने पर यथाशीघ्र मेडिकल सलाह लें। *
प्रस्तुति: रजनी अरोड़ा

अवेयरनेस

डॉ. मजिद अलीम

हर साल 25 अप्रैल को मनाया जाने वाला विश्व मलेरिया दिवस, केवल एक औपचारिक तारीख भर नहीं है बल्कि संकल्प का प्रतीक है। बीते एक दशक से हमारे देश ने इस दिशा में काफी प्रगति की है। यह प्रगति आशा जगाती है कि वह दिन अब दूर नहीं है, जब भारत मलेरिया मुक्त देश बनेगा।
कम हो रहे मलेरिया के मामले: विश्व स्वास्थ्य संगठन के अनुसार भारत में मलेरिया के मामलों और मौतों में उल्लेखनीय गिरावट दर्ज की गई है। साल 2015 के बाद से मलेरिया के मामलों और मलेरिया से होने वाली मृत्यु दर में 70 प्रतिशत से ज्यादा की गिरावट हासिल की है और यह उपलब्धि राष्ट्रीय वेक्टर जनिट रोग नियंत्रण कार्यक्रम और राज्यों के संबंधित प्रयास से हासिल हुई है।
बनी हुई है चुनौती: इस उपलब्धि के बावजूद देश के कई राज्यों मसलन ओडिशा, छत्तीसगढ़, झारखंड और पूर्वोत्तर राज्यों में विशेषकर इनके आदिवासी क्षेत्रों में आज भी मलेरिया के मामले प्रमुख बना हुआ है, जिसका बड़ा कारण इन इलाकों की भौगोलिक कठिनाइयां, स्वास्थ्य सेवाओं की कमी और जागरूकता का अभाव है। फिर भी धीरे-धीरे हम अपने मलेरिया मुक्त लक्ष्य की तरफ बढ़ रहे हैं। भारत सरकार ने साल 2030 तक मलेरिया उन्मूलन का लक्ष्य रखा है। यही

हालांकि अब देश में मलेरिया के मामले कम ही आते हैं। लेकिन अभी इसका पूरी तरह उन्मूलन नहीं हो सका है। 25 अप्रैल, विश्व मलेरिया दिवस के मौके पर जानिए, मलेरिया उन्मूलन में क्या समस्याएं हैं और इसमें हम कैसे सहयोग दे सकते हैं।

जब सभी लोग करेंगे प्रयास तभी मिलेगी मलेरिया से मुक्ति



वजह है कि पिछले कुछ सालों से सरकार एक साथ कई मोर्चों पर काम कर रही है।
रोग के कारण-लक्षण: मलेरिया एक परजीवी रोग है, जो प्लास्मोडियम नामक परजीवी के कारण होता है और यह संक्रमित मादा एनाफिलीज मच्छर के काटने से फैलता है। मलेरिया के प्रमुख लक्षणों में है- तेज बुखार और ठंड लगना, सिर दर्द और उल्टी, शरीर में दर्द या कमजोरी, गंभीर मामलों में बेहोशी और यदि समय पर इलाज न मिले तो मलेरिया जानलेवा भी हो सकता है। खासकर बच्चों और गर्भवती महिलाओं के लिए।
उन्मूलन के प्रयास हैं जारी: साल 2030 तक हम मलेरिया मुक्त हो सकें, इसके लिए सरकार कई स्तरों पर प्रयास कर रही है। जैसे- मच्छरों के प्रजनन स्थलों को, विशेषकर इसके सौजन में, खत्म करने का अभियान चलाया जाता है, जिसके लिए रुके हुए पानी में कीटनाशकों का छिड़काव किया जाता है और लोगों को मच्छरदाल के अंदर सोने के लिए आगाह किया जाता है। डिजिटल निगरानी, ड्रोन के माध्यम से कीटनाशकों का छिड़काव और डेटा आधारित रणनीति तैयार की जाती है, जिससे मलेरिया के रोकथाम में स्थाई कमी आए, यह लक्ष्य होता है। स्कूलों, पंचायतों और मीडिया के माध्यम से लोगों को मलेरिया के संबंध में जागरूक किया जाता है कि समय रहते मलेरिया से कैसे बचा जा सके? मलेरिया का उन्मूलन तभी संभव होगा, जब सरकार के साथ-साथ आम जनता भी इस मामले में संवेदनशील होगी और सिर्फ सरकार के भरोसे हाथ पर हाथ धरे नहीं बैठेगी बल्कि अपने हिस्से की भी जरूरी सावधानियां बरतेगी, तभी मलेरिया जैसी खतरनाक बीमारी से पूरी तरह से मुक्ति संभव है। *

मलेरिया से बचने के उपाय

- ▶ घर की खिड़कियों पर जाली लगावाएं।
- ▶ जिस मौसम में मच्छरों का प्रकोप होता है, कोशिश करें पूरी बांह के कपड़े पहनें।
- ▶ घर के आसपास पानी न जमा होने दें।
- ▶ कुत्तर, टंकी और गमलों को नियमित रूप से साफ करते रहें।
- ▶ मच्छर मगाने वाले कीम/कॉयल आदि का इस्तेमाल करें।
- ▶ फीवर होने पर तुरंत ब्लड टेस्ट कराएं।
- ▶ डॉक्टर की सलाह के बिना कोई दवा न लें और घर के बुजुर्गों व बच्चों का विशेष रूप से ध्यान रखें।



मलेरिया से बचने के उपाय

खबर संक्षेप

पाट्य सामग्री वितरित कर मनाया बेटे का जन्मदिन

सतनाली मंडी। राजकीय वरिष्ठ माध्यमिक विद्यालय सुरेहती पिलानिया में रसायन विज्ञान प्रवक्ता मंजू देवी ने अपने बेटे का जन्मदिन पर स्कूल की कक्षा छठी से 12वीं के विद्यार्थियों को पाट्य सामग्री वितरित कर अनुकरणीय पहल की है। प्राचार्या डॉ. संगीता ने प्रवक्ता मंजू देवी की इस पहल की सराहना करते हुए कहा कि विद्यार्थियों को पाट्य सामग्री वितरित कर अपने बेटे का जन्मदिन मनाया नेक व अनुकरणीय कार्य है, इससे समाज को एक नया संदेश मिलेगा। इसके अलावा स्कूल में पृथ्वी दिवस के अवसर पर विभिन्न प्रतियोगिताओं का आयोजन किया गया।

हनुमान अधिवक्तेहर मंदिर में मंडारा 28 को

नारनौल। अधिवक्ता चैबर प्रांगण स्थित भगवान हनुमान अधिवक्तेहर मंदिर में हनुमान जी के कार्याचरण आयोजन 28 अप्रैल को किया जाएगा। अधिवक्ता चैबर समिति के प्रधान यशवीर दिल्ली ने बताया कि आयोजन में अधिवक्ता, मुंशी, टाइपिस्ट, न्यायालय के कर्मचारी, न्यायाधीशगण व न्यायालय में आने वाले पक्षकारों, लघु सचिवालय के कार्यालयों में कार्यरत अधिकाधिक व कर्मचारियों को इस धार्मिक आयोजन में शामिल होने के लिए निमंत्रण दिया गया है।

बाबा मुकुंददास गोशाला में लगाई सवामनी

नारनौल। बाबा मुकुंददास गोशाला नांगल चौधरी में युवा साथी ग्रुप हरियाणा एवं उड़ान जनसेवा ट्रस्ट ढाणी बाटोठा की ओर से सवामनी कार्यक्रम का आयोजन किया गया। इस दौरान युवाओं ने गोशाला में पहुंचकर गोमाता की सेवा की और चारा व अन्य आवश्यक सामग्री उपलब्ध कराई। कार्यक्रम में योगेश सैनीए मनोज ठाकुर, सचिन शर्मा सहित कई युवाओं ने बड़ चढ़कर भाग लिया। नांगल चौधरी तहसील अध्यक्ष योगेश सैनी ने कहा कि गोसेवा सबसे बड़ा पुण्य का कार्य है। उन्होंने कहा कि युवा साथी ग्रुप व उड़ान जनसेवा ट्रस्ट भविष्य में भी ऐसे सामाजिक कार्यों में बड़ चढ़कर भाग लेते रहेंगे।

रक्तदान से बड़ा कोई दान नहीं: एसडीएम

नारनौल। जिला रेडक्रॉस समिति की प्रधान एवं उपायुक्त अनुपमा अंजलि के मार्गदर्शन में रेडक्रॉस कार्यालय में रक्तदान शिविर का आयोजन किया। एसडीएम अनिरुद्ध यादव ने मुख्य अतिथि के रूप में शिरकत कर रक्तदाताओं को बूझ लगाकर शिविर का शुभारंभ किया। केम्प में 40 रक्तदाताओं ने रक्तदान किया। एसडीएम अनिरुद्ध यादव ने रक्तदाताओं के उत्साह की सराहना करते हुए कहा कि रक्तदान से बड़ा कोई दान नहीं है। उन्होंने युवाओं व वॉलंटियर्स को प्रेरित करते हुए इस बात पर विशेष जोर दिया कि एक रूनिट रक्त किसी जरूरतमंद व्यक्ति को नया जीवन प्रदान कर सकता है। इस मौके पर रेडक्रॉस सचिव बलवान सिंह, सरोज कश्यप, कृष्णा आर्य, सपना गुप्ता, कैम्प इंचार्ज राजकुमार व्यास, लेखा लिपिक ओमप्रकाश, जेआरसी कोऑर्डिनेटर टेकचंद यादव, प्रवक्ता पवित्रा कुमारी, सुमन कुमारी, शोभा रानी, सुनील कुमार आदि मौजूद रहे।

भारती सैनी बोली, विपक्ष ने लोकसभा में महिला आरक्षण बिल गिराकर किया महिलाओं का अपमान

महिला आरक्षण बिल पर सियासत भाजपा का सड़क पर प्रदर्शन

हरिभूमि न्यूज नारनौल

लोकसभा में विपक्ष की ओर से महिला आरक्षण बिल का समर्थन नहीं करने और उस बिल को गिराने का आरोप लगाते हुए भाजपा सड़क पर उतर आई है। बुधवार को भाजपा के महिला मोर्चा और युवा मोर्चा ने संयुक्त रूप से विरोध प्रदर्शन किया। इस प्रदर्शन के लिए राजकीय महिला महाविद्यालय के बाहर जगह चिह्नित की गई थी। यहां महिला मोर्चा जिलाध्यक्ष भारती सैनी ने कहा कि महिला आरक्षण पर कांग्रेस व इंडी गठबंधन काभारमिक प्रचार आम जनता को गुमराह करने वाला है। उन्होंने कहा कि महिला आरक्षण बिल संविधान में दिए गए प्रावधान के अनुसार एक आवश्यक प्रक्रिया है, जिसे पूरा किए बिना महिला बिल को जमीन पर लाना संभव नहीं है। वर्ष 1976 के 42वें संविधान संशोधन के माध्यम से इसे संशोधन करते हुए लोकसभा व प्रदेश की विधानसभाओं का परिसीमन के लिए 1971 की जनगणना के आधार पर उनकी संख्या वर्ष 2001 तक स्थिर कर दी गई।

उन्होंने कहा कि वर्ष 2001 में पुणे 84 से संविधान संशोधन द्वारा 1971 की जनसंख्या के आधार पर ही अगले 25 वर्ष के लिए 2026 की जनगणना के प्रारंभिक आंकड़ों तक स्थिर



नारनौल। प्रदर्शन करती भाजपा महिला मोर्चा जिला अध्यक्ष भारती सैनी व अन्य कार्यकर्ता।

कर दी गई। इसी बीच वर्ष 2023 में संविधान के 106वें संशोधन के माध्यम से महिलाओं को लोकसभा व सभी प्रदेश की विधानसभा में 33 फीसदी का आरक्षण प्रदान किया गया तथा इसमें यह प्रावधान भी किया गया कि इस आरक्षण के कानून बनने के उपरांत होने वाली जनगणना के उपलब्ध आंकड़ों के आधार पर परिसीमन किया जाएगा, क्योंकि वर्तमान जनगणना के जनसंख्या आंकड़े समय पर उपलब्ध नहीं हो रहे हैं अतः 2011 की पिछली

जनसंख्या को आधार मानते हुए इस परिसीमन करने का प्रस्ताव सरकार लेकर आई, लेकिन विपक्ष की जिद यह है कि वर्तमान में परिसीमन भी 1971 की पुरानी जनगणना के आंकड़े के आधार पर ही किया जाए तथा सदस्यों की संख्या पहले की तरह ही स्थिर रहे जाए। संविधान की मूल धाराएं बहुत स्पष्ट रूप से 10 वर्ष के बाद जनगणना के आंकड़ों के आधार पर परिसीमन करने का प्रावधान करती है, लेकिन विपक्ष द्वारा 1971

यह रहे मौजूद

इस मौके पर अरुणा कौशिक, राजबाला, सरोज बाला, रवीना सोनी, रिंतु शर्मा, प्रीति सैनी, सुनीता जागिड़, पूजा, सुनीता सोनी, निर्मला राठौर, पिकी राठौर, मनीषा राठौड़, ममला राठौर, पूजा राठौर, दीपिका कौशिक, कविता जागिड़, सोनू सैनी, कुसुम सैनी, अनुराधा सैनी, विजयलक्ष्मी, कविता सैनी, सोनम यादव, नीलम कुमारी व अनिता कुमारी के अलावा जिला उपाध्यक्ष वासुदेव यादव, जिला मंत्री मनीष संधी, मीडिया प्रभारी विकास अग्रवाल, कार्यालय मंत्री संजय अग्रवाल, जिला आईटी सदस्य दीपेश सैनी, जेपी सैनी, सुशील चौटाला, संजय सैनी, नरेंद्र सोनी, जगदीश दीवान, राजेश सैनी, रमेश जागिड़, आशीष चौधरी, महेश सैनी, माडुराम सैनी, डॉ. राजेंद्र, नगर पार्षद सिकंदर सैनी, मनोज यादव, राजेंद्र सैनी आदि अनेक पार्टी के कार्यकर्ता गण मौजूद रहे।

की जनगणना के आधार पर ही महिला आरक्षण बिल लागू करने की जिद पकड़ रखी है। जिसका जवाब जनता आने वाले चुनाव में कांग्रेस व उनके साथ गठबंधन की पार्टियों के खिलाफ अपने मत का प्रयोग करके देगी।



महेन्द्रगढ़। प्रतियोगिता में भाग लेते विद्यार्थी।

फोटो: हरिभूमि

मॉडर्न सीनियर सेकेंडरी स्कूल में हुई पेंटिंग व भाषण प्रतियोगिता

हरिभूमि न्यूज महेन्द्रगढ़

विश्व पृथ्वी दिवस पर मॉडर्न सीनियर सेकेंडरी स्कूल में पर्यावरण संरक्षण के प्रति जागरूकता फैलाने के लिए भाषण एवं पेंटिंग प्रतियोगिता आयोजित की गई। जिसमें कक्षा छठी से आठवीं तक के विद्यार्थियों ने भाग लिया। कार्यक्रम का उद्देश्य विद्यार्थियों में पृथ्वी के प्रति जिम्मेदारी की भावना विकसित करना तथा पर्यावरण संरक्षण के महत्व को समझाना था। संचालन विद्यालय के ड्राइंग अध्यापक विनोद कुमार के सानिध्य में किया गया। उन्होंने विद्यार्थियों को प्रकृति के महत्व, प्रदूषण के दुष्प्रभाव तथा पर्यावरण संरक्षण के उपायों के बारे में प्रेरित किया। भाषण प्रतियोगिता में छात्रों ने पृथ्वी बचाओ, पर्यावरण

संरक्षण, जल का महत्व जैसे विषयों पर प्रभावशाली विचार प्रस्तुत किए, जिससे उपस्थित सभी लोग प्रभावित हुए। पेंटिंग प्रतियोगिता में विद्यार्थियों ने अपनी कल्पनाशक्ति और रचनात्मकता का शानदार प्रदर्शन किया। प्रतियोगिता में नक्ष पुत्र स्वर सिंह ने प्रथम स्थान, नंदनी, नेहा एवं ललिताने संयुक्त रूप से द्वितीय तथा नैसी और हिमांशी ने तृतीय स्थान प्राप्त किया। चेरयमैन सतनसिंह ने कहा कि पृथ्वी हमारा एकमात्र घर है और इसकी रक्षा करना हम सभी की जिम्मेदारी है। प्राचार्य प्रदीप कुमार तंवर ने कहा कि इस प्रकार की गतिविधियां बच्चों के सर्वांगीण विकास में सहायक होती हैं। विजेता विद्यार्थियों को सम्मानित किया।

विद्या भारती स्कूल में अर्थ डे मनाया

नारनौल। विद्या भारती स्कूल में अर्थ डे उत्साह व जागरूकता के साथ मनाया गया। इस अवसर पर विद्यालय के चेरयमैन एडवोकेट राजकुमार यादव व चेरयमैन डॉ. उषा यादव ने विद्यार्थियों को पर्यावरण संरक्षण का महत्व समझाया। उन्होंने बच्चों को पेड़ों के महत्व के बारे में बताते हुए अधिक से अधिक पौधारोपण करने के लिए प्रेरित किया व विद्यालय परिसर में पौधारोपण भी करवाया। कार्यक्रम में मेनोर्जिज डायरेक्टर एडवोकेट पीयूष यादव व डॉ. रविंद्र यादव ने बच्चों को संबोधित किया। उन्होंने जल संरक्षण पर विशेष जोर देते हुए पानी के सदुपयोग व उसके संरक्षण की आवश्यकता के बारे में जागरूक किया। किड्स ब्लॉक इंचार्ज विजय सोनी ने विद्यार्थियों को प्लास्टिक के दुष्प्रभावों के बारे में जानकारी दी। इस मौके पर प्राचार्य अजीत सिंह, उपप्राचार्य प्रवीण कुमार शर्मा, कोडिनेटर रिंतु शर्मा, करियर काउन्सलर आरडी सक्सेना, धर्मवीर, भावेश गोयल आदि उपस्थित थे।



नारनौल। कार्यक्रम में भाग लेते बच्चे व स्कूल स्टाफ। फोटो: हरिभूमि

यदुवंशी स्कूल के छात्रों ने जेईई मैन्स में रचा इतिहास



महेन्द्रगढ़। यदुवंशी के विद्यार्थियों ने जेईई मेन्स परीक्षा में ऐतिहासिक प्रदर्शन कर नया कीर्तिमान स्थापित किया है। इस प्रतिष्ठित इंजीनियरिंग परीक्षा में विद्यालय के कई छात्रों ने उच्च रैंक हासिल कर न केवल विद्यालय बल्कि पूरे क्षेत्र का नाम गौरवान्वित किया है। इस उपलब्धि के पीछे छात्रों की कठिन मेहनत, शिक्षकों का मार्गदर्शन और विद्यालय का सकारात्मक शैक्षणिक वातावरण महत्वपूर्ण रहा। यदुवंशी शिक्षा निकेतन ने एक बार फिर अपनी उत्कृष्ट शैक्षणिक गुणवत्ता का प्रमाण दिया है। छात्र विद्यार्थी खत्री 99.90, आरुष बिंदल 99.68, रिया 99.51, जौनम 99.49, भारती 99.29, पंकज कुमार 99.13, तस्वीन 98.92, ज्योति प्रकाश 98.86, अविक् 98.85, नितेश कुमार 98.7, श्वेत 98.51, विनीत 97.9, प्रिंस 97.8, शुभम सैनी 97.8, तर्कित 97.41, कविश 97.31, आर्यन 97.21, हर्ष 97.07, प्रियांशु 96.95, कल्पना 96.86, उत्कर्ष 96.81, जतिन कौशिक 96.58, आर्यन राव 96.49, हर्ष कांतिवाल 96.13, भव्य गर्ग 95.43, सूरज 95.35, जतिन 95.16, मेहर कोर 95.07, परसेंटाइल प्राप्त की। ग्रुप चेरयमैन एवं पूर्व विधायक राव बहादुर सिंह ने कहा कि सफलता सिर्फ एक पड़ाव है, मजिल नहीं। आगे भी आपको इसी लगन और आत्मविश्वास के साथ अपने लक्ष्य की ओर बढ़ते रहना है।

एसडी स्कूल ककराला में पृथ्वी दिवस पर कार्यक्रम

कनीना। ककराला स्थित एसडी सीनियर सेकेंडरी स्कूल में विश्व पृथ्वी दिवस के अवसर पर जागरूकता कार्यक्रमों का आयोजन किया गया। इस अवसर पर विद्यार्थियों ने उत्साहपूर्वक भाग लेते हुए पर्यावरण संरक्षण का सकारात्मक संदेश दिया। कार्यक्रम के अंतर्गत भाषण, वाद विवाद, कोलाज मेकिंग, पोस्टर मेकिंग, नाटक, लघु नाटक व प्रोजेक्ट प्रस्तुति जैसी विविध गतिविधियां आयोजित की गईं। चेरयमैन जगदेव यादव ने कहा कि वर्तमान समय में प्राकृतिक संसाधनों का अंधाधुंध दोहन हो रहा है, जो वैश्विक वित्ता का विषय बन चुका है। कार्यक्रम में श्रेष्ठ स्थान प्राप्त करने वाले विद्यार्थियों को पारितोषिक वितरित कर सम्मानित किया गया। प्रधानाचार्य डॉ. शिवा सारस्वत ने कहा कि बच्चों में पर्यावरण के प्रति जिम्मेदारी की भावना विकसित करना अत्यंत आवश्यक है।



कनीना। विद्यार्थियों को पारितोषिक वितरित करते चेरयमैन जगदेव यादव।

मॉडर्न ने जेईई मेन की परीक्षा में लहराया परचम



निखिल। प्रेरणा। दिपांशु।

महेन्द्रगढ़। चामेड़ा रोड स्थित मॉडर्न सीनियर सेकेंडरी स्कूल के विद्यार्थियों ने जेईई मेन परीक्षा में उत्कृष्ट प्रदर्शन कर विद्यालय एवं पूरे क्षेत्र का नाम रोशन किया है। इस उपलब्धि से विद्यालय परिसर में हर्ष का माहौल है। प्राचार्य प्रदीप कुमार तंवर ने बताया कि निखिल पुत्र धर्मेन्द्र ने 99.17 परसेंटाइल, प्रेरणा पुत्री संजीव कुमार ने 97.63 दिपांशु पुत्र रमेश कुमार ने 85.49 तथा मनिष्य पुत्र अर्जुन सिंह ने 82.52 परसेंटाइल प्राप्त कर स्कूल के श्रेष्ठ-श्रेष्ठ पूरे क्षेत्र का नाम गौरवान्वित किया है। चेरयमैन सतनसिंह ने कहा कि किरंतर परिश्रम और सही दिशा में प्रयास करने से कोई भी लक्ष्य असंभव नहीं होता। हमारे विद्यार्थियों ने जेईई मेन 2026 जैसी कठिन परीक्षा में सफलता प्राप्त कर यह सिद्ध कर दिया है कि समर्पण और मेहनत से हर लक्ष्य हासिल किया जा सकता है।

श्रीकृष्ण स्कूल भुंगारका ने जेईई मेन्स में छात्रों का उत्कृष्ट प्रदर्शन



नारनौल। श्रीकृष्ण स्कूल के विद्यार्थी। फोटो: हरिभूमि

देश की 23 भारतीय प्रौद्योगिकी संस्थानों में दाखिले के लिए राष्ट्रीय परीक्षा एजेंसी की ओर से आयोजित जेईई मेन्स परीक्षा में श्रीकृष्ण सीनियर सेकेंडरी स्कूल भुंगारका के छात्रों ने उत्कृष्ट प्रदर्शन किया है। रोहित पुत्र विक्रम ने 98.44 परसेंटाइल, मानव पुत्र गंगाराम ने 98.44, सितांशु पुत्र देवेन्द्र कुमार 92.55, नितिन पुत्र राजकुमार 92.50, हिमेश कुमार पुत्र कृष्ण कुमार 88.00, संदेश पुत्र कर्णसिंह ने 83.53, यश कुमार पुत्र सुनिल कुमार 81.20, दीपांशु पुत्र भूपसिंह ने 81.30 परसेंटाइल के अलावा अन्य पांच छात्रों ने

कवालिफाई किया। प्राचार्य वेदपाल यादव ने कहा कि क्षेत्र में होनहार प्रतिभाओं की कोई कमी नहीं है, उन्हें सही मार्गदर्शन और दिशानिर्देश देने की जरूरत है। चेरयमैन एडवोकेट राजपाल यादव ने कहा कि संस्था सभी वर्गों के विद्यार्थियों को शिक्षा के क्षेत्र में आगे ले जा रही है, जिससे ग्रामीण परिवार के आंचल से विद्यार्थी भी बुलंदियों को छू रहे हैं। प्राचार्य व उपप्राचार्य संदीप खेरवाल ने सफल विद्यार्थियों को बधाई दी और उन से कहा की वे भविष्य में भी इसी तरह मेहनत करके अपने जीवन में तय किए लक्ष्य को प्राप्त करें।

हरियाणा केंद्रीय विश्वविद्यालय में डिजिटल आउटरीच कार्यक्रम



महेन्द्रगढ़। राष्ट्रीय जनगणना 2027 को लेकर बुधवार को हरियाणा केंद्रीय विश्वविद्यालय जाट-पाली में डिजिटल आउटरीच कार्यक्रम आयोजित किया गया। उपयुक्त अनुपमा अंजली ने मुख्यातिथि के तौर पर शिरकत की। विश्वविद्यालय कुलपति प्रो. टंकेश्वर कुमार ने कार्यक्रम की अध्यक्षता की। स्कूल ऑफ इंजीनियरिंग एंड टेक्नोलॉजी एवं अधिष्ठाता छात्र कल्याण कार्यालय के संयुक्त तत्वावधान में इस कार्यक्रम में विद्यार्थियों को संबोधित करते हुए डीसी ने कहा कि डिजिटल जनगणना न केवल समय की बचत है, बल्कि यह देश के विकास की योजनाओं को धराल पर उतारने का एक सशक्त माध्यम भी है। उन्होंने कहा कि युवा शक्ति डिजिटल माध्यम में निपुण है और उन्हें इस ऐतिहासिक प्रक्रिया में अपनी स्वयं गणना सुनिश्चित कर राष्ट्र निर्माण में अपनी भागीदारी दर्ज करनी चाहिए। उपयुक्त ने विद्यार्थियों और आमजन का आह्वान किया कि वे जनगणना पोर्टल पर जाकर अपनी जानकारी स्वयं दर्ज करें, जिससे डेटा की शुद्धता सुनिश्चित हो सके। उन्होंने कहा कि डिजिटल इंडिया का नारा तभी सार्थक होगा जब समाज का प्रत्येक वर्ग जागरूक होकर इस मुहिम से जुड़ेगा।

विजय इंटरनेशनल स्कूल में मेधावियों को किया सम्मानित

हरिभूमि न्यूज महेन्द्रगढ़

जिले के बलाना स्थित विजय इंटरनेशनल स्कूल के मेधावी छात्र ऋषभ ने देश की सबसे प्रतिष्ठित इंजीनियरिंग प्रवेश परीक्षाओं में से एक J.EE Mains को उत्तीर्ण कर न केवल अपने विद्यालय बल्कि पूरे क्षेत्र का नाम रोशन किया है। इस उल्लेखनीय सफलता से विद्यालय परिसर में हर्ष और उत्साह का वातावरण है, वहीं ग्रामीण क्षेत्र में भी गर्व की भावना देखी जा रही है। जैसे ही परिणाम घोषित हुआ, विद्यालय में खुशी की लहर दौड़ गई। शिक्षकों एवं विद्यार्थियों ने मिठाई बांटकर इस उपलब्धि का जश्न मनाया। इस अवसर पर विद्यालय में एक सम्मान समारोह का आयोजन किया गया, जिसमें ऋषभ को सम्मानित किया गया और उसके उज्वल भविष्य की कामना की गई। विद्यालय के चेरयमैन विजय यादव टूमना ने ऋषभ को बधाई देते हुए कहा कि यह उपलब्धि उसकी कठोर मेहनत, आत्मविश्वास और अनुशासन का प्रतिफल है। उन्होंने कहा कि "हमारा लक्ष्य केवल शिक्षा



देना ही नहीं, बल्कि विद्यार्थियों को इस स्तर तक तैयार करना है कि वे राष्ट्रीय स्तर की प्रतियोगिताओं में सफलता प्राप्त कर सकें।" विद्यालय के प्राचार्य नरथ सिंह ने कहा कि ऋषभ की सफलता पूरे विद्यालय परिवार के लिए गर्व का विषय है। उन्होंने विद्यार्थियों को प्रेरित करते हुए कहा कि यदि सही दिशा में निरंतर प्रयास किए जाएं, तो कोई भी लक्ष्य असंभव नहीं होता। उन्होंने यह भी बताया कि विद्यालय विद्यार्थियों के सर्वांगीण विकास के लिए लगातार प्रयासरत है।

बैठक हिंसा घटना को लेकर सर्व समाज में रोष, महापंचायत का ऐलान

दुष्यंत चौटाला के साथ कथित पुलिस बदसलूकी बना मुख्य मुद्दा

हरिभूमि न्यूज नारनौल

प्रदेश की राजनीति में इन दिनों उबाल साफ दिखाई दे रहा है। इसी कड़ी में जननायक जनता पार्टी ने कार्यालय में सर्व समाज की एक अहम बैठक कर सियासी माहौल को और गर्म कर दिया। बैठक की अध्यक्षता जिला प्रधान राजकुमार खातोद ने की, जबकि मंच संचालन वरिष्ठ अधिवक्ता अजय चौधरी ने संभाला। बैठक का केन्द्र बिंदु पूर्व उपमुख्यमंत्री दुष्यंत चौटाला के साथ हिंसा में कथित पुलिस बदसलूकी का मुद्दा रहा। इस मामले को लेकर जेजेपी नेताओं व सर्व समाज के लोगों में भारी रोष देखने को मिला। हाल ही में दुष्यंत



नारनौल। बैठक करते जेजेपी कार्यकर्ता। फोटो: हरिभूमि

चौटाला ने भी पुलिस पर गंभीर आरोप लगाते हुए कहा था कि उनकी गाड़ी रोकी गई और उनके साथ उल्टे घटनाक्रम के खिलाफ निंदा प्रस्ताव पास किया गया और बीजेपी सरकार को खिलाफ जमकर नारेबाजी की गई। जिला प्रधान राजकुमार खातोद ने

किए लोगों को रात में घरो से उठाया जा रहा है और उनके परिवारों के साथ दी दुर्व्यवहार किया जा रहा है। इस पूरे घटनाक्रम के खिलाफ निंदा प्रस्ताव पास किया गया और बीजेपी सरकार को खिलाफ जमकर नारेबाजी की गई। जिला प्रधान राजकुमार खातोद ने

ये रहे मौजूद

इस मौके पर सुबेदार महेन्द्र सिंह बडेसरा, केशव वर्मा, दिनेश राजपूत खुडाना, सतू खर्कटा, थावर सिंह धानक, शेखर राता, कुणाल शुक्ला, अभिषेक शर्मा, राजकुमार जांगड़ा, अनमोल गुप्ता, अनुज कौशिक, बजरंग गुर्जर, सुरेन्द्र पटौकरा, सुरेश बावरिया, कृष्ण यादव मास्टर, संदीप बालाचौकी, रामकुमार मवथुसपुरिया, हजारी लमोरा, विजय छिलरो, बेदू दारा, प्रमोद ताखर, संदीप भास्कर, सोनिया धनखंड, अंजू पूर्व सरपंच दुलौट जाट, मादुराम, सचिन पार्षद, विष्णु डाबड़, वीरेन्द्र घटनेर, वीरेन्द्र दहिया, धर्मवीर यादव, बीजू बापडोली, सुनील जेवली, शेखू मेहरमपुर, राजेंद्र सरपंच बुडिन, इंदरपाल यादव, कुलदीप यादव अटाली, मिटू बावरिया, लीलाराम कालबा पूर्व सरपंच, इरो कुमार, योगी आदलपुर, डॉ. कमल, जितेश तंवर, बनवारीलाल एसी प्रधान आदि उपस्थित थे।

कहा कि यह केवल एक व्यक्ति का मुद्दा नहीं, बल्कि पूरे हरियाणा के छात्रों, युवाओं, पूर्व व प्रधानमंत्री चौधरी देवीलाल के परिवार, अनुसूचित जनजाति और उनके

समर्थकों की इज्जत का सवाल है। वहीं उपमुख्य अशोक सैनी ने ऐलान किया कि जिले से हजारों की संख्या में लोग 27 अप्रैल को हिंसा में होने वाली सर्व समाज की महापंचायत में पहुंचेंगे।

अरावली में पृथ्वी दिवस पर हुआ जागरूकता कार्यक्रम



महेन्द्रगढ़। अरावली इंटरनेशनल स्कूल में पृथ्वी दिवस पर विद्यालय में विभिन्न जागरूकता कार्यक्रम हुए। इस दौरान विद्यार्थियों ने बड़-चढ़कर भाग लिया और पर्यावरण संरक्षण का संदेश दिया। कार्यक्रम के अंतर्गत पोस्टर मेकिंग, स्लोनरन राइटिंग, पौधारोपण एवं भाषण प्रतियोगिता आयोजित की गई। बच्चों ने पेड़ लगाओ, पृथ्वी बचाओ जैसे संदेशों के माध्यम से सभी को पर्यावरण के प्रति जागरूक किया। प्रधानाचार्य ने कहा कि हमें अपने दैनिक जीवन में छोटे-छोटे कदम उठाकर पर्यावरण को सुरक्षित रखना चाहिए, जैसे पेड़ लगाना, पानी बचाना और प्लास्टिक का कम उपयोग करना।

कुआं पूजन समारोह बना सामाजिक बदलाव का संदेश

महेन्द्रगढ़। उपमंडल के गांव गढ़ी में डॉ. मनोज गौतम की अगुवाई में उनके भाई संदीप गौतम एवं प्रियंका गौतम की पुत्री चिन्मयी के कुआं पूजन समारोह को सामाजिक सरोकार और पर्यावरण चेतना के साथ मनाया गया। यह आयोजन केवल एक पारिवारिक कार्यक्रम नहीं रहा, बल्कि समाज को नई दिशा देने वाला प्रेरणादायक उदाहरण बनकर उभरा। कार्यक्रम में क्षेत्र के गणमान्य व्यक्तित्वों, समाजसेवियों, शिक्षाविदों, संत-महात्माओं तथा ग्रामीणों की भारी उपस्थिति रही।

सार्वजनिक सूचना

में रणवीर सिंह पुत्र इन्द्रराज सिंह निवासी मकान नंबर 306 हनुवा सेक्टर 1 नारनौल जिला महेन्द्रगढ़ (हरियाणा) ने अपने बेटे का नाम बेबी ऑफ अंजू कुमारी से बदलकर ध्रुव सिंह कर दिया है। भविष्य में मेरे बेटे को ध्रुव सिंह के नाम से ही जाना जाए।

